

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.in website : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/518

दिनांक- 29/12/2016

प्रेस विज्ञप्ति

एनसीएल बनी कोल इंडिया अंतर कंपनी क्रिकेट प्रतियोगिता 2016-17 की विजेता फाइनल में ईसीएल को हराकर पहली बार जीता प्रतियोगिता का खिताब

भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) की खेल के क्षेत्र में हासिल उपलब्धियों की श्रृंखला में बुधवार को एक और बड़ी उपलब्धि जुड़ गई है। कंपनी की क्रिकेट टीम ने कोल इंडिया अंतर कंपनी क्रिकेट प्रतियोगिता 2016-17 का खिताब जीत लिया है। वेस्टर्न कोलफील्ड्स लिमिटेड (डब्ल्यूसीएल) के कन्हन स्टेडियम में खेले गए प्रतियोगिता के फाइनल में एनसीएल ने ईस्टर्न कोलफील्ड्स लिमिटेड (ईसीएल) की मजबूत एवं दमदार टीम को 6 विकेट से हराया। एनसीएल की यह कामयाबी उल्लेखनीय है क्योंकि कंपनी की क्रिकेट टीम पहली बार कोल इंडिया अंतर कंपनी क्रिकेट प्रतियोगिता की विजेता बनी है। कंपनी के अध्यक्ष-सह-प्रबंध निदेशक (सीएमडी) श्री तापस कुमार नाग सहित समस्त प्रबंधकीय मंडल ने इस शानदार उपलब्धि से पूरे एनसीएल परिवार को गौरवान्वित करने के लिए क्रिकेट टीम और उसके सपोर्ट स्टाफ को हार्दिक बधाई दी है।

फाइनल में एनसीएल टीम के कप्तान श्री सुखविंदर सिंह ने टॉस जीतकर ईसीएल की टीम को पहले बल्लेबाजी करने के लिए आमंत्रित किया। एनसीएल के गेंदबाजों ने शुरुआत से ही कसी हुई एवं नियंत्रित गेंदबाजी की और ईसीएल की टीम के बल्लेबाजों को हाथ खोलने का कोई मौका नहीं दिया। नियमित अंतराल पर ईसीएल के विकेट लेते हुए एनसीएल ने ईसीएल को 19.2 ओवरों में ही मात्र 96 रन पर समेट दिया। एनसीएल की ओर से श्री जितेंद्र ने शानदार गेंदबाजी करते हुए सबसे अधिक तीन विकेट लिए। श्री रुद्र प्रताप झा ने दो विकेट झटके जबकि कप्तान श्री सुखविंदर सिंह, श्री विशाल प्रताप सिंह और श्री गणेश राम गंजू को एक-एक विकेट मिला।

जीत के लिए निर्धारित 97 रन का पीछा करते हुए एनसीएल के बल्लेबाज संभल कर खेले। श्री राकेश कुमार बसंत ने एक छोर संभालकर सर्वाधिक 28 रन बनाए और बाकी बल्लेबाज उनके ईर्द-गिर्द बल्लेबाजी कर धीरे-धीरे एनसीएल को लक्ष्य के करीब ले गए। 19.4 ओवर में 6 विकेट खोकर एनसीएल ने विजय लक्ष्य को पार किया और 4 विकेट से फाइनल जीतकर पहली बार प्रतियोगिता की विजेता बनी। एनसीएल के श्री राकेश कुमार बसंत को फाइनल का 'मैन ऑफ द मैच' चुना गया। साथ ही, टीम के श्री विशाल प्रताप सिंह प्रतियोगिता के सर्वश्रेष्ठ खिलाड़ी चुने गए।

24 दिसंबर 2016 को शुरू हुई 5 दिवसीय प्रतियोगिता डब्ल्यूसीएल के कन्हन और घोड़ावड़ी स्टेडियमों में खेली गई। प्रतियोगिता में मेजबान डब्ल्यूसीएल, एनसीएल, ईसीएल, सेंट्रल माइन प्लानिंग एंड डिजाइन इंस्टिट्यूट लिमिटेड (सीएमपीडीआईएल), सेंट्रल कोलफील्ड्स लिमिटेड (सीसीएल), महानदी कोलफील्ड्स लिमिटेड (एमसीएल), साउथ ईस्टर्न कोलफील्ड्स लिमिटेड (एसईसीएल), भारत कोकिंग कोल लिमिटेड (बीसीसीएल), कोल इंडिया लिमिटेड मुख्यालय और सिंगरेनी कोलियरी कंपनी लिमिटेड (एससीसीएल) सहित कुल 10 टीमों ने भाग लिया। दोनों सेमीफाइनल और फाइनल सहित प्रतियोगिता में कुल 15 मैच खेले गए। फाइनल में पहुंचने के लिए एनसीएल ने मंगलवार को खेले गए सेमीफाइनल में मेजबान डब्ल्यूसीएल को 6 विकेट से हराया।

Northern Coalfields Limited
(Govt. of India Mini Ratna Company)
Post- Singrauli Colliery
Distt- Singrauli MP PIN-486889



नॉदर्न कोलफील्ड्स लिमिटेड
(भारत सरकार का एक मिनि रत्न प्रतिष्ठान)
पोस्ट सिंगरौली कोलियरी,
जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in
An ISO: 9001, ISO: 14001 & OHSAS: 18001 Certified Company

श्री विजयानंद जायसवाल एनसीएल टीम के कोच के रूप में टीम के साथ गए, जबकि श्री रामानंद सिंह ने टीम मैनेजर की भूमिका निभाई।

जनसंपर्क अधिकारी